

పద్మకథ

అమృతకావ్యం

అల్లం శేషగిరి రవి

తూర్పు కనుమలోనుంచి వంపులు తిరిగి సుదీర్ఘంగా కనుచూపు మేర సముద్రంమొగ వరకు విస్తరించుకొన్న విశాలమైన సరస్సు. సరస్సు కుడి ఆవలివైపు ఎత్తుగా పెరిగిన సరుగుడు తోటలు నిర్జన సైకతాల్లో సముద్రతీరం వరకు వ్యాపించి వున్నాయి.

సరస్సులో దట్టంగా పెరిగి పెనవేసుకున్న జమ్మిగడ్డి పొదలు. ఎత్తుగా విపుగా లేచిన తుంగ నుబుల్లు. వాటి మధ్య తలలూపుతున్న తెల్లటి రెల్లుగడ్డి పూల కంకెలు. చిక్కగా అల్లుకుని నీటిమీద తేలుతున్న అకువచ్చని బూజు వంటి వాచు. వాటి మధ్య నీటిలో ఊడలు దిగిన తామ రాకులు నీటిలో అడుగున బురదలోనుంచి గజిబిజిగా పెరిగి పెనవేసుకున్న జీమూతాల్లాంటి వాచు తీగలు. ప్రకృతి రమణీయంగా వుంది. పచ్చదనం మైళ్ళ కొద్దీ వరచుకుని వుంది.

ఆకాశపు వెలుగునీడలలో ఎటు చూసినా చిక్కటి పచ్చదనం. నీలి రంగు చిమ్ముతున్న తేట నీటిలో నీటి మొక్కలు. ఒడ్డున ఎండీ ఎండని బురదనీటి జాడలు కనులకు ఇంపుగా కనిపిస్తున్నాయి. సరస్సుకి ఇవతలి వయిపుకి అస్తవ్యస్తంగా పెరిగిన మొగలి పెండెలు. దూరంగా బెస్త వల్లె.

ఆరోజు అర్ధరాత్రిదాటింది. బెస్తవల్లెలో నద్దుమణిగింది. పగలంతా చేపల వేటలో కష్టపడ్డ వల్ల ఆనం ఆదమరచి నిద్రలో తున్నారు. గుడిసెల్లో మిణుకు మిణుకు మంటున్న దీపాలు చీకట్లో సరస్సు దగ్గర నుంచి స్పష్టా స్పష్టంగా కనిపిస్తున్నాయి. చుక్కలు పరుచుకొన్న ఆకాశం క్రింద సరస్సు నిర్జనంగా నిశ్శబ్దంతో నిండి వుంది.

ఆ అర్ధరాత్రి నావమీద తిరుగుతూ సరస్సుమీద కావలికాస్తున్నాడు కొండడు.

ఎక్కడో అలికిడి. "ఓహయ్... హేయ్" అని హెచ్చరిస్తూ కేక పెట్టాడు. చీకట్లో ఆ కేక సరస్సుమీద గాలిలో తేలుకుంటూ ఆ నిశ్శబ్ద వాతావరణంలో సుదూరంగా విని పిస్తోంది. బెస్త వల్లెలో మగత నిద్రలో వున్న చిలక చెవికి ఆ కేకలు సోకాయి. 'కొండడికేకలు' అని నిద్రలో ఒళ్ళంతా గగుర్పొడిచినట్లయి కిల కిలా నవ్వుతూ. కలవరిస్తూ. క్రమంగా నిద్రమైకంలో జారుకుంది.

2

ఆ నిర్జన ప్రదేశంలో సరస్సు ఒడ్డున

చిన్న గుడిశ. అందులో ఒంటరిగా ఉంటు న్నాడు కొండడు. కొన్ని నెలల క్రితమే తనని వెంచి పెద్దచేసిన ముసిల్లి చచ్చి పోయింది. ఆ సరస్సుకి కావలాదాడు కొం డడు. దొంగ తనంగా సరస్సులో చేపలు వట్టకుండాను, సరుగుడుతోటల్లో రాత్రిళ్ళు క్రరలు నరుక్కుపోతుండాను కావలా పెట్టాడు ఆ ఊరు పెద్ద కాపు.

కొండడు పెద్దకాపు ఇచ్చిన పడవమీద సరస్సుపై గస్తీ తిరుగుతుంటాడు. చేపలు వట్టెవాళ్ళదగ్గర నావకి వరానికి సుంకం. చేపలు వట్టడానికి ప్రతీరోజూ ఆసీలు. క్రరలు కొట్టే కూలీల దగ్గర రోజువారీ మామూళ్ళు వసూలుచేసి పెద్దకాపుకి జమ కడుతుంటాడు.

కొండడికి పేరు ఉందో లేదో ఎవరికి తెలీదు. చంటిపిల్లాడిగా ఉన్నప్పుడే

కొండల్లో ఉండే తన ఆమ్మమ్మ ముసిలి దానితోపాటు పెదకాపు, వాణ్ణి తీసుకువచ్చేడు. చిన్న గుడిసె కట్టించి సరస్సుకి, నరుగుడు తోటలకి, జీడి తోటలకి కావలా ముసల్లాన్ని పెట్టాడు. కొండల్లోంచి వచ్చాడు కాబట్టి అందరూ కొండడు అని పిలిచే వోళ్ళు. కొండల్లో పెరిగిన ముసిలి గెద్ద కళ్ళతో పెదకాపు ఆస్తిని కావలా కాస్తూ మనుమడ్డి కళ్ళల్లో ఒత్తులు పెట్టుకొని కాపాడుకొంటూ పెంచి పెద్దచేసింది.

కొండడికి చిన్నప్పుడు జుత్తు కొర్తూ లాగ, తల ఉదతలు పీకిన తాటి బెంకలా ఉండేవి. చిన్ని నుతురు, దుబ్బుల్లాంటి చొచ్చుకొచ్చిన బుద్ధ పెదాలతో పాటు అందమైన కోటేరు లాంటి ముక్కు, వచ్చటి శరీరం, తోటలో పెరిగిన కొమ్మతో అంటుగట్టిన అడవిచెట్టు పూచిన పువ్వులా ఉండే వోడు.

కొండడు చిన్న తనంలోనే వడవలో ముసిలిదానితో తిరిగేవోడు. నీలాకాశం మీద ఎగిరే కొంగల్ని పిలిచే వోడు. మేఘం ఉరిమితే ఉలిక్కి వడేవోడు. ఆకాశం మెరిస్తే రేడి పిల్లలా పిరికి చూపులు చూసేవోడు. రాసు రాసు వయస్సుతో ఎదుగుతూ దిట్టబడ్డాడు. చిన్న వృటి కళ్ళలో ఆమాయకత్వం అడవి పిల్లి కళ్ళలోని తీక్షణతకి మారిపోయింది. చేపల వేటలో ఆమొత్తం పల్లెలో ఎవ్వరూ కొండడితో పోటీ పడలేక పోయారు. ఈ బెతో (చేపల్ని) పొడిచి వేటాడంలోని వాడి మెళకువ చూసి వంక పారంవర్యంగా

చేపల్ని వట్టే (వంకవృత్తి గల) బేస్తలు కూడా ఆశ్చర్య పోయేవారు. వడవ మీద నిల్చావి గెడేస్తే నాచుని కోసుకుంటూ బాణంలా వరుగెత్తేది వడవ. అంత వేగం లోనూ గెడను మారుస్తూ నాచు గడ్డి గుణుర్లలోనుంచి పొదల్లోనుంచి పాములా మెలికలు తిప్పుతూ వడవని వరుగెత్తించే వోడు. తనని పెంచి పెద్దచేసిన ముసల్లి చనిపోవడంతో కొండడు ఏకాకి అయి పోయాడు. పుట్టగానే తల్లిని పోగొట్టుకున్న కొండడు ముసిలిదాని చావుతో ప్రేమకి, ఆస్యాయతకి, ఆదరణకి దూరమైపోయాడు. అంతా శూన్యంగా తోచేది. అంతటి దుర్భరమైన ఒంటరిజీవితంలోనూ తనకు ఊరట గల్గిస్తున్నది ఒక్కటే ఒక్క ప్రాణి-పెంపుడు దేగ. అడవి పిట్ట. దాన్ని పట్టి, పెంచి, మచ్చిక చేసుకున్నాడు. అది కొండడి చేతి మీదో, భుజం మీదో వడవలో కూడా తిరుగుతుండేది.

3

పెద్దకాపు మంచి వయస్సులో ఉన్న రోజుల్లో, కొండల్లో అడివి కాంట్రాక్టు చేసి చాలా డబ్బు సంపాదించాడు. తరవాత అక్కడ ఏవో తగువుల మూలాన్న మరి పని సాగించలేక కాంట్రాక్టు విడిచి పెట్టి ఆ డబ్బుతో ఇక్కడ సరస్సు మీద చేపల కాంట్రాక్టు పాడాడు. చేపల పల్లెలో దాబా ఇల్లు కట్టించాడు. సంవత్సరాలు దొర్లిన కొద్దీ సరస్సును ఆనుకునున్న సరుగుడు తోటల్ని, పంట భూముల్ని కొన్నాడు.

ఆ పల్లెలో పెదకాపు మాటకి తిరుగులేదు. ఎదురు తిరిగిన వాడికి ఆ చుట్టువక్కల విలవ నీడ లేకుండా చెయ్యగల స్తోమత సంపాదించాడు. కొండల్లో అనుభవం బట్టి దందోపాయం ఒక్కటే మనుషుల్ని మచ్చిక చేసుకొనే విధానం అని గట్టిగా నమ్మే వ్యక్తి. ఆసీళ్ళు ఎగగొట్టినా, దొంగ తనంగా చేపలు పట్టినా వాడ్ని పట్టుకొని చెట్టుకు కట్టి, కొరడాతో గొడ్డును బాదినట్లు బాడేవాడు.


పెద్దకాపుకు పిల్లలు లేరు. అతని పెళ్ళాం, కొడుకు నొక్కణ్ణి పెంచుకొని ఆ కొడుకును పట్నంలో ఉండి చదివించు కొందోంది.

అడవుల్లో ఉన్నప్పుడు తన ఇంట్లో వెట్టి చాకిరీ చేసిన ముసిలిదానిని, దాని మనవడ్డి తనతో కూడా తీసుకువచ్చి ఇక్కడ సరస్సు మీద కావలాకి కావరం పెట్టించేడు. "నా దగ్గర పనిచేసే వాళ్ళని ఎప్పుడూ అనాదల్ని చెయ్యను" అని నిదర్శనంగా వాళ్ళని చూపుతూ మిగతావాళ్ళ స్వామిభక్తిని చూరగొనడానికి ప్రయత్నిస్తుండేవాడు.

4

పెంపుడు దేగతో కాలం వెళ్ళ బుచ్చు తున్న కొండడి ఏకాంత జీవితంలోకి కాల కెరటం మీద ఓ వెండి మబ్బు దరిసింది. చిలక. చేపల పిల్ల.

చేపల పిల్ల చిలక నల్లగా వున్నా వంపులు తేరిన శరీరంలో, పొంది కై న ఆవ య వాల తో బింకంగా నల్ల ముత్యంలా ఉంటుంది ఎప్పుడూ చిన్న పడుగే. ప్రతీ చిన్న విషయానికి విరగ బడినవ్వేది. వగలల్లా పుల్లలు ఏరటం, సాయంకాలం పొయ్యి రాజేసి మారటి తల్లికి వండిపెట్టడం చిలక దిన చర్యలు. ఉన్న దొక్కర్ని తండ్రి పోయాడు. మారటి తల్లికి పిల్లలు లేరు. చిలకని స్వంత కూతురిలా పెంచింది. కూతురు ఎక్కడికి వెళ్ళినా ఎప్పుడు వచ్చినా ఆమె మీద అంక్షలు వుండేది కాదు. "అడవి పిల్లని అలా ఒంటరిగా ఒగ్గే స్తున్నావ్! జాగ్రత్తలమ్మ" అంటే "అది సలకే! సలకై నా ముద్దెట్టుకోవోతే ముక్కు కొరికి పారేస్తావి" అనేది. చిలక అప్పుడ పుడు చీకటిపడ్డాక, తెల్లవారుజామున సర సులో చిన్నచిన్న దొంగతనాలు చేసేది.



నీటిలో నక్కుకంటూ పోయి మావుల బుట్టల్లో పడిన వాలుగల్పి. ఇసుక దొంతుల్ని దొంగలా ఇంటికి చేరేసేది. పగలు మగరాయుడలా తిరుగుతూ వీలు చిక్కినప్పుడల్లా జీడిపిక్కల్ని, మెట్టల్లో పందేపుచుకాయల్ని వాటంగా కాజేసేది. స్వభావమైన నేరస్థ జాబితాకు చెందింది కాదు. చిలకల్ని దొంగతనం ఆవసరం కాదు ఆలా చిన్నచిన్న దొంగతనాలు చేసి పట్టుబడకుండా తిరగటంలో ఒక ఆనందముండేది. ఆ ఆనందం కోసం ఆమె అప్పుడప్పుడు ఆలా సాహసాలు చేసేది.

కొండడు ఒంటరిగా కనిపిస్తే ఏడిపించాలని బుద్ధి పుట్టేది. ఒక్కొక్కసారి వాడి ఒంటరి జీవితానికి జాలివేసేది. గుంపులో నుంచి విడిపోయి ఒంటరిగా తిరుగుతున్న పిట్టని పట్టుకొని మచ్చికచేసి ముచ్చట తీర్చుకోవాలనే సరదా— ఆలాంటిది కలిగేది, కొండడ్ని చూస్తుంటే. కొండల్లోని పిట్టలెక్కల్లో కొట్టి గోళ్ళతో గీకుతుండనే చిన్నభయం కూడా ఉండేది కొండడి కనుముక్కు తీరులో. కండలు తిరిగిన శరీరంలో, అనాగరిక శిల్పాలలో కనిపించే ఒక మోటు అందాన్ని చూసేది దేగతో గుడిసెలోనుంచి బయటకి వచ్చి నావని తోసుకొంటూ కొంతదూరం పోయి, ఎగిరి లోనికి దూకి, జోయిగా పడవను నడుపుతూ పోయే కొండణ్ణి చూస్తుంటే చిలకల్ని కథల్లో రాజకుమారులు జ్ఞాపకానికొచ్చేవారు.

గులకరాయి గుమ్మంలోనుంచి గుడిసెలో కుండలమీద పడింది.

కొండడు బయటకు వచ్చాడు-ఎదురుగా చిలక కిలకిల నవ్వుతోంది.

“గాయి....రాయి నువ్వు?”

నల్లముత్యం తన ముసిముసి నవ్వుల్ని పైటచెంగులోకినొక్కుకుంటూ నవ్వింది.

“ఏటా నవ్వు, రాయెందుకేసావ్?”

“ఏమో!” వయ్యారంగా అమాయకంగా చూస్తూ ఆశ్చర్యపోయింది. నమాదానం అర్థంకాక ఆయోమయంగా ముఖం పెట్టి చిలక కళ్ళల్లోకి చూశాడు.

అణుచున్న నవ్వు కట్టలు తెంచుకుంటున్నట్లు వికావికలుగా విరగబడి నవ్వుతూగట్టువెంబడి పరుగెత్తిపోయింది. నవ్వుల్లో పుచ్చపువ్వుల్లాంటి మెత్తదనం,



పరుగుల్లోని వయస్సు పులకింతలతో కొండడి మనస్సు విచిత్రానుభూతితో తేలిపోయింది.

ఆరోజునుంచి చిలకని చూద్దామని కొండడు తహతహ లాడేవాడు. ఎడారిలో తిరిగేవాడు. నీటి మాటల కోసం తపించి నట్టు చిలకకోసం వెతికేవాడు. దూరంగా కనిపించేది, “హేయ్” అని కేక వేసేది. వెక్కిరించేది. విరగబడి నవ్వేది. పారిపోయేది. హఠాత్తుగా దగ్గర పడితే “ఎందుకూ ఆలా సూస్తావ్?” అనిక్షణంసేపు కళ్ళెర్రజేసేది. మరుక్షణంలో నవ్వు. చూస్తూండగా మొగలి పెండెల్లో దూరమయ్యేది.

5

చంద్రుడు లేని ఆకాశంమీద వేగు చుక్క పొడిచింది. దూరంగా సరస్సుకి ఆవతల కొండలమీద తూర్పు దిక్కున మిణుకు మిణుకు మంటూ ప్రకాశిస్తోంది. వేగుచుక్కలోని ఎర్రజీర ఉండుండి

తగుక్కు తగుక్కుమని మెరుస్తోంది. దాని కాంతిలో మిగతా చుక్కలు వెలవెలబోతున్నాయి. చుక్కలకాంతిలో వికాలంగా పరుచుకొన్న సరస్సు మనగ మనగ్గా కనుచూపుమేర ఇరువైపులా కనిపిస్తోంది. చుక్కవెలుగులో తుంగగుబుద్లు చీకటి నీడలలో దోబూచు లాడుతున్నాయి. ఆ నిశ్శబ్ద వాతావరణం ఎక్కడో అరచే నీటి పిట్ట ఆరుపుతోనూ, నీటిలో తుళ్ళిపడిన గండు చేప తెలికింపుతోనూ ఒకరకం జలదరింపు కలుగజేస్తోంది. సరుగుడు చెట్ల సందుల్లో నుంచి సరస్సు వంపులు తిరిగిన కొండల వెనుక ఆకాశంమీద లేత వెలుగు పొడకద్దోంది. చీకట్లో మెల్లగా పరుచుకుంటున్నాయి తొలి సంధ్య వెలుగులు. ఆ వెలుగును చూసిన కొంగలు చెట్లమీది నుంచి గుంపులు గుంపులుగా లేస్తూ చీకట్లో ఆరుచుకుంటూ నీటిమీద ఎగురుతూ మంచు ముద్దల్లా సరస్సుమీదికి దిగుతున్నాయి.

సమాచారము

పొన్నూరులో యువకవుల సభలు

సాంస్కృతిక సమాఖ్య (యువ సాహితీ వికాస వేదిక) ఆంధ్రప్రదేశ్, ఆధ్వర్యన ఫిబ్రవరి 23, 24తేదీల్లో యువ కవుల రాష్ట్ర స్థాయి మహాసభలు పొన్నూరులో జరుపబోతున్నారు.

ఈ సభలలో ఆధునిక సాహిత్యంలోని చివాచాస్పదమైన అనేక అంశాలపై ప్రసంగాలు, కవి సమీక్షనం, సమాఖ్య విజ్ఞతలకు సత్కారం, గ్రంథవిష్కరణ మొదలగు కార్యక్రమాలు జరుగుతాయని, ఈ సభలో పాల్గొనదలచిన వారు—

శ్రీ ఉత్పల వరదరాజు, సాంస్కృతిక సమాఖ్య, పొన్నూరు, గుంటూరు జిల్లాకు వ్రాసిన పూర్తి వివరాలు పొందవచ్చునని సంస్థ కార్యదర్శి తెలియజేస్తున్నారు.

ఉమ్మెత్తల అవార్డు కవితా సంపుటాల ప్రోటి

లో గడవాలనే 1985వ సంవత్సరానికి కూడా సాహిత్య వేదిక ఆధ్వర్యంలో కవితా సంపుటాల ప్రోటి ఏర్పాటు చేయబడింది.

కవితా సంపుటాలు 1981 నుండి 1985 జనవరి వరకు ముద్రణ పొందినవి ప్రోటికి నుపాలి. వ్రాత ప్రతులు పంపరాదు. ఒక్కో కవితా సంపుటి రెండు ప్రతులు పంపాలి. ఎంపిక చేయబడ్డ గ్రంథ రచయి(త్రి)తను ఆహ్వానించి ఉమ్మెత్తల అవార్డు 116/- రూపాయల నగదుతో సత్కరించడం జరుగుతుంది.

గ్రంథాలు 28-2-1985 లోగా, ఉమ్మెత్తల, సాహిత్య వేదిక, బ్రాహ్మణపేడి, వనపర్తి(పోస్ట్), మహబూబ్ నగర్ (జిల్లా) చిరునామాకు పంపాలి.

రాజకీయ కవితల ప్రత్యేకసంచిక

అమలాపురం “ఎక్స్‌రే” సాహిత్య మాస పత్రికవారు రానున్న అసెంబ్లీ ఎన్నికలను పురస్కరించుకుని ఒక ప్రత్యేక కవితల సంచికను ప్రచురించనున్నారు.

“ఎక్స్‌రే”, కొల్లూరి హౌస్, అమలాపురం-2 అనే చిరునామాకు తమ కవితలను పంపవలసిందిగా కోరుతున్నారు.

వల్లగాలులు తెరలు తెరలుగా వీస్తూ నావ తోనూ గడ్డితోనూ గుసగుసలాడుతూ మేలు కొంటున్న తామరలకు పులకరింతలు పెద్దూ లేస్తున్నాయి.

సరస్సు మీద ఏదో అలికిడి. మగత నిద్రలో ఉన్న కొండడి చెవిని పడింది. కొండడు ఆవలించుకుంటూలేచి గుడినెలో నుంచి బయటకు వచ్చాడు సరస్సుమీద పొగమంచువిస్తరించుకొంటోంది. దూరాన ఆక్కడక్కడ చేపల వేటికి బయలుదేరిన నావలమీద లాతర్లు, మంచు కమ్మిన చీకట్లో సరస్సుమీద మిణుకు మిణుకుమని కనిపిస్తున్నాయి.

నీటిలో ఏదో కదులుతున్న చప్పుడు పృష్టంగా వినిపిస్తోంది.

తిరిగి నిశ్శబ్దం... మళ్ళీ నీటిలో నడి. నడుం బిగించి తన పడవకోసం ఒడ్డుకుపరిగెత్తాడు. పడవ లేదు. క్షణంసేపు నిశ్శబ్దమయ్యాడు. పడవని ఎవరు విప్పేశారు. నీటి వాటంకి తేలుకుంటూ ఎక్కడికో పోయింది. పడవకోసం నీటిమీద కలయ చూస్తున్నాడు.

ఎవరినో బట్టి పరుగెత్తుతున్న పాదాల నడి.

కొండడు వెంటడించాడు. పొగమంచు

కిలకిల నవ్వులు-వరుగులు-నిరగబడి నవ్వులు, నీటి మీద తేలుతూ మంచులో కలిసి పోయాయి.

కొండడు కూడా నవ్వుకున్నాడు.

6

ఒక రోజు మధ్యాహ్నం కొండడు దారపు ఊడల్ని, కొయ్య మేకుల్ని, వెదురు పుల్లని ముందు పరచుకొని పిట్టల వల అల్లుతున్నాడు. దారానికి పురివేసి అంబలి కలిపిన తుమ్మ జిగురుతో వాటిని గట్టిగా పేసుతూ సన్నటి పుల్లల్లా తయారు చేస్తున్నాడు. కొనలకు ఉరుల్లా జారుముడులు వేసి గుమ్మంలోనుంచి పడుతున్న ఎండలో ఆరబెట్టున్నాడు. రాత్రి మాగన్ను పడుతున్నప్పుడు నీటి బాతుల మందలు జుంట్లు జుంట్లు మని గాలితెరల్లా ఆకాళం మీద ఎగురుతూ పోతున్న చప్పుడు విన్నాడు. “శీతగాలి తిరిగింది వలనపిట్టలు దిగుతున్నాయి” అనుకున్నాడు. వాటిని వట్టుకోడానికి వల సిద్ధం చేస్తున్నాడు.

ఎదురుగా ఉయ్యాలలా వేలాడ దీసిన వెదురు బద్ద మీద దేగ, కప్ప పిల్లని పొడుచుకు తింటోంది. గోళ్ళ మధ్యన అదిమి పట్టి చీల్చుతోంది. రెక్కలు కొట్టుకుంటూ వెదురు బద్ద మీదనుంచి జారిపడి పోకుండా కాసుకుంటూ తమాయించు కుంటోంది. వలని అల్లుతూ మధ్యలో కొండడు నాలికతో లొట్టలు వేస్తూ, ఆ లొట్టలకి అది సమాధానంగా కీచీకీచీ మని సకిలిస్తున్నట్లు అయిస్తుంటే ముచ్చట పడిపోతున్నాడు.

“కుసు...కుసు” అని ఎడమ చేతిని చాచాడు. కప్ప పిల్లని ఆరగించడం పూర్తి చేసిన దేగ తృప్తిగా ఎగిరి గంటేసినట్లు చేతి మణికట్టు మీద వాలింది. కుడిచేత్తో దాని ఒళ్ళంతా నిమిరాడు. అంబలి కలిసిన జిగురు వాసనకి కొండడి చేతిమీద పరిశీలనగా గీకుతోంది. మళ్ళీ సౌంజు చేశాడు. చేతి మీద నుంచి భుజం మీదికి ఎక్కి కూచుంది. మెడని అటు ఇటు తిప్పుతూ గుండ్రని కళ్ళతో గుడిసంతా కలయ చూస్తోంది. మచ్చిక చేస్తున్నప్పుడు దేగ రెక్కలతోనూ ముక్కుతో పొడిచిన గాల్లతోనూ కొండడి చేతి మణికట్టు, భుజం కదుపులుగట్టి మాంసం ముద్దలు ముద్దలుగా పేరుకొని గట్టి పడి పోయివున్నాయి. అలా గట్టిపడిపోడానికి ముసల్ది అడవి ఆకుల వనర్లని రుద్దేసి.

పిట్టల్ని పట్టడానికి, వలలు అల్లటం, దేగల్ని మచ్చిక చేసి వేలాడించడం కొండడు ముసల్దానిదగ్గర నేర్చుకున్నాడు. ముసలి దాని మొగుడు మొత్తం కొండ గూడెలకి దేగల వెంపకంలో ఉద్దండుడట. వాడు బ్రతికున్న రోజుల్లో నవాబులకి, దొరలకి దేగల్ని అమ్మేవోదని మనుమడికి చెబుతుండేది. దేగ జాతిని పోల్చటం, దాన్ని పట్టడం, మచ్చిక చేసి వేటనేర్పటం ఆ తతంగం అంతా మొగుడు దగ్గర చూసిన ముసల్ది మనుమడికి నేర్పింది.

అలా వలని అల్లుకుంటూ దేగతో ఆడు కుంటున్న కొండడికి గుడినె అవతల నుంచి “ఒరే కొండీగా : కొండలండీకే” అనే కేక వినిపించింది. బైట పెద్దకాపు, ఇంకా అయి దారు గురూ ఉన్నారు. పెద్దకాపు చేతిలో ఇనవ తీగ లాంటి చేతితోక కొరడా ఉంది. కొండడు దేగని కట్టేసి గుడినెలో నుంచి బయటకు వచ్చాడు.

(సశేషం)